

A painting of a young shepherd with dark hair and a beard, wearing a yellow tunic and brown trousers. He holds a wooden staff and reaches out his right hand towards a small white lamb. The background shows a green hillside with rocky outcrops under a blue sky with white clouds.

# FAABA KAŋ GA FUN BEENE

Watson Goodman no na  
ayey wo suuban ka margu.

Tiro wo nooyante no,  
manti neerante no.

## FAABA KAŅ GA FUN BEENE

Tiro wo kaņ se i ga ne “Faaba Kaņ Ga Fun Beene” si kal ayayañ kaņ i suuban ka kaa Irikoy Tira Hananta ra. I n'i suuban mo k'i ye waani sanni kulu nda nga wane ayey. Ay ga tabbatandi mo kaņ Irikoy Sanno fahamandiyāñ hanna si fun kal Irikoy Sanno din bumbo ra!

Irikoy Sanno, beene no a fun. Hakiika mo a ga kande faaba biney ra kaņ yañ adilitaray haray d'a jaw n'i di. Da Adam-ize tuubi ka fay da nga zunubey, nga no bora ne Yesu Almasihu ma kaa ka goro nga bina ra, da mo bora ga cimandi kaņ daahir Yesu ya nga Faabakwa no, Yesu mo ga bora din koy no nga farhā da nga laakal kana. Woodin no ga ti wo kaņ ay du ka bay jiiro kaņ se i ga ne 1937. Za han din ka kaa sohō, in da Rabbi markasina mana bay ka fun. Da ni mana Yesu ta jina, ay ga ni ɻwaaray, kal ni ma ni boŋ no a se k'a cimandi sohō, a ma ciya ni Faabakwa da ni Rabbo mo.

— Watson Goodman (1920-2002)

# IRIKOY BAAKASINAY

1

Amma Irikoy go ga nga baakasina cabe iri se, zama, za iri go zunubikooniyən no, Almasihu bu iri se.

—Romey 5:8

A go, Paska bato ga ba ka to. Yesu bay kaŋ nga saaya to kaŋ nga ga fun ndunnya wo ra ka koy Baabo do. Za kaŋ a ga ba nga borey kaŋ yan ga ti a waney kaŋ yan go ndunnya ra, a *cabe i se mate kaŋ nga ga ba r'ey hala bananta.*

—Yohanna 13:1

Boro kulu sinda baakasinay kaŋ ga bisa woone: boro ma nga fundi no nga corey se.

—Yohanna 15:13

I ga fun Yesu Almasihu do mo, nga kaŋ ga ti seeda naanaykoy,

boro jina kaŋ tun ka fun buukoy game ra, ndunnya koyey maykwa mo no.

—Bangandiyən Tira 1:5

Zama Irikoy ga ba ndunnya hal a na nga Izo followka no, zama boro kulu kaŋ g'a cimandi ma si halaci, amma a ma du fundi hal abada.

—Yohanna 3:16

Rabbi bangay ay se za doŋ zamaney ra ka ne: Daahir ay ba nin da baakasinay kaŋ ga duumi, woodin se no ay na ni candi ka kande nin da baakasinay suuji.

—Irimiya 31:3

Boro kaŋ sinda baakasinay si Irikoy bay, zama Irikoy ya baakasinay no.

—1 Yohanna 4:8

Sikka si, iri Irikoy ganayaŋ gundo ga beeri: Irikoy bangay gaaham ra. Biya *Hanno* n'a cabe adilitaraykoy. Malaykey di a. I n'a waazo te dumí cindey game ra. I n'a cimandi ndunnya ra. I n'a sambu beene darza ra.

—1 Timotiyos 3:16

Za sintina Sanno go no. Sanno da Irikoy go care banda mo, Sanno ya Irikoy no mo. Sanno mo ciya gaahamkoy, a goro iri game ra mo. Iri di a darza, darza kaŋ ti Ize followka kaŋ fun Baaba do wano. A to da gomni nda cimi.

—Yohanna 1:1 da 14

Woodin kulu mo, a ciya no zama i ma Rabbi sanno kaŋ a ci annabi

do din toonandi kaŋ ne: Guna, wandiyo ga te gunde, a ga ize aru hay mo, i g'a maa dan Immanuwel, (danga, Irikoy go iri game ra nooya.) —Matta 1:22, 23

Yesu ne a se: Filibos, za gayyaŋ in d'araŋ go care banda, hala hō ni s'ay bay? Boro kaŋ di ay di Baaba. Mate no ni ga te ka ne ay ma Baaba cabe araŋ se? Wala ni mana cimandi kaŋ ay go Baaba ra, Baaba mo go ay ra no? Sanney kaŋ ay goono ga salaŋ araŋ se mo, manti ay bumbo wane yaŋ no ay goono ga salaŋ, amma Baabo kaŋ go ay ra no goono ga nga goyey te.

—Yohanna 14:9, 10

Boro kulu kaŋ ga seeda ka ne Yesu ya Irikoy Izo no, Irikoy goono ga goro bora din ra, nga mo go Irikoy ra. —1 Yohanna 4:15

Malayka tu ka ne a se: Biya Hanno ga zumbu ni boŋ. Koy Beero kaŋ bisa ikulu dabaro no ga te ni se yuumay. Woodin sabbay se no, izo kaŋ ni ga hay din, i ga ne a se Ihanna, Irikoy Ize. —Luka 1:35

Zama wandiya ga ize hay iri se, Irikoy g'iri no ize alboro. Mayra ga goro a jase gaa mo. I g'a maa ce Saawareko kaŋ ga dambarandi, Irikoy Hina-Kulu-Koyo, Zamaney kulu Baaba, Laakal Kanay Mayraykoy. —Isaya 9:5

A go sanno gaa yaadin, kala buru fo go kaŋ ga kaari, a te i se yuumay. Kala jinde fo fun buro ra ka ne: Boro woone ga ti ay izo kaŋ ay ga ba, kaŋ ay ga maa a kaani gumo. Wa maa a se. —Matta 17:5

Yesu ne a se: Ni jin ka di a. Nga mo no goono ga salaŋ ni se.  
—Yohanna 9:37

Zama a ra no Irikoytara toonanta kulu goono ga goro a gaahamo ra. —Kolosiyey 2:9

Kal i na ngey jindey sambu ka ne: Ya nin Irikoy Izo! ifo k'iri zaa da nin! Ni kaa ne nooya k'iri gurzugandi za alwaato mana to, wala?  
—Matta 8:29

A ne i se: Araŋ wo ganda no  
araŋ fun, ay wo beene. Araŋ wo  
ndunnya wo wane yaŋ no. Ay wo  
manti ndunnya wo wane no. Yesu  
ne i se: Haciika, haciika ay ga ci  
araŋ se: za i mana Ibrahim hay,  
**AY GO NO.** —Yohanna 8:23 da 58

**Waybora ne a se:** Ay ga bay kaŋ  
Almasihu ga kaa, nga kaŋ se i ga  
ne Kiristi. D'a kaa, a ga hay kulu  
bangandi iri se. Yesu ne a se: Ay  
kaŋ goono ga salaŋ ni se ga ti nga.  
—Yohanna 4:25, 26

Yesu ne i se: Ay no ga ti buuru  
fundikoono. Boro kaŋ ga kaa ay  
do si maa haray, boro kaŋ g'ay

cimandi mo si maa jaw hal abada.  
—Yohanna 6:35

Waato kaŋ ay go ndunnya ra,  
ay no ga ti ndunnya annura.  
—Yohanna 9:5

Yesu ye ka ne i se koyne:  
Haciika, haciika ay ga ci araŋ se:  
ay no ga ti feeji kalo meyo.  
—Yohanna 10:7

Yesu ne a se: Ay no ga ti tunyan  
da fundi. Boro kaŋ g'ay cimandi,  
baa a bu, a ga funa.

—Yohanna 11:25

Araŋ ga ne ay se Alfa da Rabbi.  
Woodin mo ga boori, zama yaadin  
no ay go. —Yohanna 13:13

A na borey marga lordi ka ne i ma goro subu taya boñ. A na buuru kunkuni guwa da hamisa hinka din sambu ka beene guna ka albarka dañ i gaa. A na buuro ceeri-ceeri ka no talibey se, ngey mo soobay k'a zaban borey marga se. Borey kulu ɳwa hal i kungu. I na patarmey kañ yañ cindi margu ka cilla kayna way cindi hinka toonandi. Borey kañ yañ ɳwa mo, alborey sanda zambar gu cine no, wayborey da zankey baa si.

—Matta 14:19-21

Waato kañ a salañ ka ban, a ne Siman se: Ma tuti ka koy nañ kañ ga guusu, k'arañ taarey zumandi zama arañ ma du. Siman tu ka ne

a se: Ay jine bora, iri hanna ka taabi, iri mana du hay kulu. Amma ni sanno boñ ay ga taarey zumandi. Kañ a na woodin te, i na hamisa booboo di, hala taarey sintin ka kottu. —Luka 5:4-6

Kala danaw hinka goono ga goro fonda me gaa. Waato kañ i maa Yesu no go ga bisa, i kaati ka ne: Ya Rabbi, ya Dawda Izo, ma bakar iri se! Yesu binde kay k'i ce ka ne: Ifo no arañ ga ba ay ma te arañ se? I ne a se: Rabbi, iri moy ma fiti. Yesu mo, za kañ a ga bakar i se, a n'i moy ham. Sahāadin-sahāadin i ye ka di, i n'a gana mo. —Matta 20:30, da 32-34

# YESU ALMASIHU YA TAKAKO NO, RABBI MO NO

... Irikoy kaŋ na hay kulu taka  
(Yesu Almasihu do.) —Afasey 3:9

Zama nga no ka hay kulu taka,  
beena ra waney da ganda waney,  
haŋ kaŋ boro ga di da haŋ kaŋ  
boro si di, hala kargey no wala  
koytarayey wala koyey wala  
hinkoyey. Nga no na hay kulu  
taka, a sabbay se mo no i go no.

—Kolosiyey 1:16

Nga no na hay kulu taka. Hay  
kulu kaŋ taka mana taka kala nda  
Sanno. —Yohanna 1:3

Amma sohō, jirbi banantey wo  
ra, a salaŋ iri se nga izo ra. Nga no

Irikoy daŋ hay kulu tubuko, a do  
mo no a na zamaney kulu te.

—Ibraniyey 1:2

Wa naŋ Israyla dumo kulu ma  
bay kaŋ daahir Yesu wo kaŋ aran  
kanji din, nga no Irikoy ciya koy  
da Almasihu. —Diyey Teerey 2:36

Daliili kaŋ se Almasihu bu, a ye  
ka funa mo, nga neeya: zama nga  
ma ciya buukoy da fundikooney  
kulu se Rabbi. —Romey 14:9

Irikoy ya Naanaykoy no, nga  
kaŋ n'aran ce hal aran ma furo  
nga Izo, kaŋ ga ti iri Rabbo Yesu  
Almasihu, markasina ra.

—1 Korintey 1:9

# YESU ALMASIHU YA BORO KULU CIITIKO NO 7

Amma nin: ifo se no ni goono ga ni nya-izo guna nda taali? Wala ni mo koyne: ifo se no ni goono ga donda ni nya-izo? Zama iri boro kulu ga kay Irikoy ciiti karga jine!

—Romey 14:10

Ay goono ga ni lordi Irikoy da Almasihu Yesu jine, nga kaŋ ga fundikooney da buukoy ciiti, ay ga ni lordi mo a bangandiyao d'a koytara boŋ.

—2 Timotiyos 4:1

Amma waati kaŋ Boro Izo ga kaa nga beera ra, da malaykey kulu a banda, alwaati din no a ga goro nga darza karga boŋ. I ga ndunnya dumey kulu mo margu a jine. Nga no g'i kaa care ra, mate

kaŋ cine kuruko ga hincin da feeji kaa care ra.

—Matta 25:31, 32

Zama Baabo bumbo si boro kulu ciiti, amma ciito kulu a n'a no Izo se.

—Yohanna 5:22

Yaadin no ga te hano kaŋ hane Irikoy ga borey gundey ciiti Yesu Almasihu do ay Baaru Hanna boŋ.

—Romey 2:16

Yesu n'iri lordi mo ka ne iri ma waazu jama se ka seeda mo ka ne: Nga no ga ti bora kaŋ Irikoy waadu fundikooney da buukoy ciitikwa.

—Diyey Teerey 10:42

Zama iri g'a bay, nga kaŋ ne: Banayaŋ ya ay wane no. Ay no ga bana. A ne mo: Rabbi ga nga jama ciiti.

—Ibraniyey 10:30

## 8 YESU ALMASIHU HINNE GA TI FANSAKO

Ay no ga ti meyo. Boro kulu kaŋ  
ga furo ay do ga du faaba. A ga  
furo kalo ra mo ka fatta ka du  
kuray do.

—Yohanna 10:9

Yesu ne a se: Ay ga ti fonda nda  
cimo da fundi. Boro kulu si du ka  
to Baabo do kal ay do.

—Yohanna 14:6

Woodin sabbay se no ay ci aran  
se ka ne aran ga bu aran zunubey  
ra. Zama d'aran mana cimandi  
kaŋ ay no ga ti AY GO NO, aran ga  
bu aran zunubey ra.

—Yohanna 8:24

Waato kaŋ a ciya toonante, a te  
hal abada faaba daliili borey kulu  
kaŋ yan g'a gana se.

—Ibraniyey 5:9

Nga gomno do no Irikoy n'i ciya  
adilante *nga jine*, nooyaŋ bon,  
fansa do kaŋ go Almasihu Yesu  
ra.

—Romey 3:24

Woodin sabbay se no a gonda  
dabari ka borey no faaba  
toonante, ngey kaŋ yan go ga  
maan Irikoy gaa a do, zama  
alwaati kulu a go ga funa hal a ma  
ŋwaarayyaŋ te i se.

—Ibraniyey 7:25

A cine fo mo si no kaŋ do faaba  
go, zama maa fo si no koyne beeno  
wo cire kaŋ Irikoy no borey se kan  
do tilas iri ma du faaba.

—Diyey Teerey 4:12

Amma Irikoy no k'araŋ daŋ  
 Almasihu Yesu ra, nga kaŋ Irikoy  
 do a te iri se laakal, da adilitaray,  
 da hananyaŋ, da fansa.

—1 Korintey 1:30

Nga no ka nga boŋ no *ka bu* iri  
 se zama a m'iri fansa zunubi kulu  
 gaa. Zama a m'iri ciya mo nga boŋ  
 se jama hanante kaŋ ga ti nga  
 bumbo wane, kaŋ gonda ihanno  
 teeyaaŋ anniya. —Titos 2:14

Araŋ ma Baaba saabu kaŋ n'iri  
 to iri ma du baa hanantey tubo  
 gaa kaŋ go annura ra. A n'iri  
 faaba kubay dabaro gaa k'iri daŋ  
 nga Izo kaŋ nga ga ba din koytara  
 ra. A Izo ra mo no iri du fansayaŋ,

iri zunubey yaafayaŋo nooya.

—Kolosiyey 1:12-14

Boro Izo kaa no zama nga ma  
 haŋ kaŋ daray ceeći k'a faaba.

—Luka 19:10

I go ga baytu taji te ka ne: Nin  
 no to ni ma tira sambu k'a  
 kawaatimey feeri. Zama i na ni wi,  
 koyne, ni na borey day Irikoy se  
 da ni kuro, kundey kulu, da deene  
 kulu, da jama kulu, da dumey  
 kulu ra. —Bangandiyaaŋ Tira 5:9

Wa dira baakasinay ra mo,  
 mate kaŋ cine Almasihu ba iri, a  
 na nga boŋ no mo ka bu iri se. A  
 ciya salleyaaŋ hari nda sargay kaŋ  
 gonda haw kaano Irikoy se.

—Afasey 5:2

## 10 YESU ALMASIHU KURO NO GA ZUNUBI NYUN

Sanku fa, sohō kaŋ iri ciya adilanteyaŋ *Irikoy jine* Almasihu kuro do, Irikoy g'iri faaba nga futa gaa Almasihu sabbo ra.

—Romey 5:9

Irikoy n'iri fansa nda Almasihu kuro, danga a n'iri taaley yaafa nooya nga gomni arzakey boŋ. A na woodin te iri se da Almasihu.

—Afasey 1:7

Zama araŋ ga bay kaŋ Irikoy mana araŋ fansa araŋ goray yaama gaa kaŋ araŋ tubu araŋ kaayey do da hayey kaŋ ga halaci, danga nzarfu wala wura. Amma Irikoy n'araŋ fansa nda Almasihu kuro kaŋ gonda darza, sanda

feej'ize kaŋ sinda dollo wala leebu wane kuri. —1 Bitros 1:18, 19

Amma d'iri goono ga dira annura ra, danga mate kaŋ cine Irikoy bumbo go annura ra, iri gonda markasinay da care. Yesu kaŋ ti Irikoy Izo kuro mo goono g'iri hanandi zunubi kulu gaa.

—1 Yohanna 1:7

Sanku fa binde Almasihu kuro g'araŋ bine lasaabey hanandi goy buukoy kaŋ sinda *nafa* gaa, hal araŋ ma goy Irikoy Fundikoono se. Zama Almasihu na nga boŋ sarga Irikoy se taali kulu si. A n'a te mo Biya kaŋ go no duumi do.

—Ibraniyey 9:14

# FAABA KAÑ GO CIMBEERI RA YESU ALMASIHU DO

11

Zama gomni nooyañ do no Irikoy n'arañ faaba, arañ cimandiyajo do. *Faaba* wo mo, manti arañ do no a fun, amma Irikoy nooyañ no. —Afasey 2:8

Sohō binde, za kañ Irikoy n'iri ciya adilante *nga jine* zama iri cimandi, iri gonda laakal kanay iri nda Irikoy game ra, iri Rabbi Yesu Almasihu do. —Romey 5:1

Zama Almasihu Yesu ra dambanguyañ wala dambanguyañ-jañay si hay kulu hanse, kala cimbeeri kañ ga goy baakasinay do. —Galatey 5:6

Zama boro kulu kañ i hay Irikoy do goono ga te zaama ndunnya

boñ. Zaamayaño kañ na ndunnya zeeri mo ga ti iri cimbeero.

—1 Yohanna 5:4

I ne a se: Ma Rabbi Yesu cimandi, ni ga du faaba, nin da ni windo almayaaley.

—Diyey Teerey 16:31

I ne a se: Mate no iri ga te ka goyey kañ Irikoy ga ba te? Yesu tu i se ka ne: Irikoy goyo neeya: arañ ma nga kañ Irikoy donton cimandi. —Yohanna 6:28, 29

Amma woone yañ go hantum-ante zama arañ ma cimandi kañ Yesu ga ti Almasihu, Irikoy Izo, cimandiyajo ra mo arañ ma du fundi a maa ra. —Yohanna 20:31

Zama sanda mate kaŋ cine  
beena mooru ganda, yaadin cine  
mo no a baakasinay suujo ga beeri  
borey kaŋ yaŋ ga humbur'a  
se.... Amma Rabbi baakasinay  
suumo, ya za doŋ-doŋ kaŋ sinda me  
ka koy hal abada abadin no, a go  
mo borey kaŋ yaŋ ga humbur'a  
boŋ. A adilitara mo ga koy hala  
haamey gaa. —Zabura 103:11, 17

Iri m'iri Rabbi Yesu Almasihu  
Irikoyo kaŋ ti a Baabo mo saabu.  
Nga ga ti Baabo kaŋ to da suuji,  
bine-gaabandiyəŋ kulu Irikoyo  
mo no. —2 Korintey 1:3

May no ga ti Irikoy sanda ni  
cine, kaŋ ga zunubi yaafa, nga  
kaŋ na nga wane jama kaŋ cindi

yaŋ din murteyaŋo daabu? A si  
nga futa gaay hal abada bo, zama  
a ga maa suuji kaani. —Mika 7:18

Zama ni baakasinay suujo ga  
beeri hal a bisa beeney gaa, ni  
cimo mo koy ka to hala beene  
batama gaa. —Zabura 108:5

Rabbi baakasinay suujo se no  
iri mana halaci, zama a bakarawo  
si ban. A ga taji no susubay kulu.  
Ni naanayo ya ibeeri no!

—Bakaraw Hēeni 3:22, 23

A n'iri faaba. Manti goy hanney  
do kaŋ iri bumbey te bo, amma a  
suumo do no a *n'iri faaba*, hayyan  
taji nyumayyaŋo do da Biya  
Hanno tajandiyəŋ do. —Titos 3:5

Yaa no Rabbi ci: Wa kaa sohō, iri ma fintal care banda, baa day aran̄ zunubey ga ciray sanda cemo, i ga ye ka kwaaray sanda neezu cine. Baa kañ i ga ciray coy sanda garuure ciray, i ga ye ka ciya sanda feeji hamni kwaaray cine.

—Isaya 1:18

Biya nda wayhiijo ga ne: Kaa! Boro kañ go ga maa mo ma ne: Kaa! Boro kañ jaw mo ma kaa. Boro kañ ga ba, a ma kaa ka ta fundi hari, nooyante no.

—Bangandiyaj Tira 22:17

He! Arañ boro kulu kañ gaa jaw go, wa kaa haro do. Arañ kañ sinda nooru, wa kaa ka day ka ñwa, oho, wa kaa ka day duvan da

wa, manti da nooru bo, manti mo da banayañ hari. —Isaya 55:1

Zaari bananta kañ ti bato zaari beero ra, Yesu kay ka nga jinda sambu ka ne: Boro kulu kañ maa jaw ma kaa ay do ka hañ!

—Yohanna 7:37

Waato kañ Yesu di woodin, a te bine ka ne i se: Wa nañ zanka kayney ma kaa ay do. Wa s'i ganji, zama woone yañ dumi no Irikoy koytara ga bara nd'a.

—Markos 10:14

Wa kaa ay do, arañ kulu kañ goono ga taabi, jaraw tiñokoyey, ay mo g'aran̄ no fulanzamay.

—Matta 11:28

## MANTI BOREY KULU NO GA TI IRIKOY IZEYAJ

Woone gaa no Irikoy izey da Iblisi izey fay: boro kulu kaŋ siino ga adilitaray goy te manti Irikoy wane no, wala mo boro kaŋ si ba nga nya-izo. —1 Yohanna 3:10

Zama borey kulu kaŋ yaŋ Irikoy Biya goono ga daŋ fondo ya Irikoy izeyaj no. Manti tamtaray biya no araŋ ta kaŋ ga naŋ araŋ ma ye ka humburu bo, amma izetarey daŋyaŋ Biya no araŋ ta, kaŋ do iri ga ce ka ne: Baaba, ay Baaba! —Romey 8:14, 15

Hal araŋ ma ciya boroyaŋ kaŋ i si du ka jance, kaŋ ga hanan mo. Araŋ ma ciya mo Irikoy izeyaj

kaŋ sinda taali zamana wo ize darantey da siirantey game ra. I game ra no araŋ goono ga kaari sanda handariyayzeyaŋ ndunnya ra. —Filibiyey 2:15

Woodin sabbay se Rabbi ne: Wa fun i game ra ka fay d'ey. Wa si lamba hay kulu kaŋ ga ziibi gaa, ay mo g'araŋ ta. Ay ga ciya araŋ se Baaba, araŋ mo ga ciya ay se ize aruyaŋ da ize wayyaŋ. Yaadin no Rabbi Hina-Kulu-Koyo ci.

—2 Korintey 6:17, 18

Amma borey kulu kaŋ n'a ta, ngey kaŋ yaŋ de a gaa, a n'i no dabari i ma ciya Irikoy izeyaj.

—Yohanna 1:12

Bine ibaay laaley goyey binde, taray kwaaray no i go. Ngey ga ti: zina, da ziibi, da furkutaray, da tooru ganayaŋ, da ziimataray, da ibaretaray, da kusuma, da canse, da futay, da kakaw, da fay-ka-ye-waani-waaniyaŋ, da wurdi waani-waani, da biniyay, da baji haŋ-ka-buguyaŋ, da annasuwa, da hayey din dumey. Woone yaŋ boŋ no ay ga kaseeti araŋ gaa, sanda mate kaŋ cine ay jin ka ci aran se ka ne: borey kaŋ goono ga hayey din te si Irikoy koytara tubu.

—Galatey 5:19-21

Iri m'iri diraw te da daa hanno, sanda zaari kwaaray, manti nda annasuwa wala nda baji haŋ-ka-

buguyaŋ, manti nda zina wala furkutaray, manti nda yanje wala canse. Kal araŋ ma Rabbi Yesu Almasihu faka, araŋ ma si fongu mo nda mate kaŋ aran g'aran gaaham ibaay laaley kungandi nd'a.

—Romey 13:13, 14

Kaari borey kaŋ ga tun za da hinay zama ngey ma baji ceeci, kaŋ ga cin zabu mo hala duvan m'i bugandi!

—Isaya 5:11

Ma si duvaŋo guna saaya kaŋ a te iciray, saaya kaŋ a ga boosu gaasiya ra, saaya kaŋ a ga zulli nda kaani. A bananta a ga nama danga gondi, a ga hay danga gazama.

—Yaasayey 23:31, 32

Yesu ne a se: Ni ma ba Rabbi ni Irikoyo da ni bina kulu, da ni fundo kulu, da ni laakalo kulu mo. Woodin no ga ti ibeero, nga mo no ga ti ijina. Afo mo koyné, ihinkanta, sanda woodin cine: Ni ma ba ni gorokasin danga ni boŋ cine.

—Matta 22:37-39

Boro fo na Yesu hā ka ne: Alfa hanno, ifo no ay ga hima ka te hal ay ma du fundi hal abada ka tubu? Yesu ne a se: Ifo se no ni ga ne ay se ihanno? Ihanno kulu si no kala afolloŋ, Irikoy hinne. To. Ni ga lordey bay kaŋ ne: Ni ma si boro wi, ni ma si zina, ni ma si zay, ni ma si tangari seeda te, ni ma si zamba, ni ma ni baaba nda ni nya

beerandi. A ne Yesu se: Alfa, woodin yaŋ kulu no ay gana ka haggoy d'ey za ay go arwasu. Yesu n'a guna nda baakasinay ka ne a se: Hari folloŋ no ni jaŋ. Ma koy ka hay kulu kaŋ go ni se neera k'a zaban talkey se—ni mo ga du arzaka beena ra. Ma kaa mo k'ay gana. Amma waato kaŋ bora maa woodin, a moyduma hasara. A dira nda bine saray, zama arzakante no gumo.

—Markos 10:17-22

Ma ni goyey talfi Rabbi gaa, ni miile-miiley mo ga tabbat. Fondo go no kaŋ go kayante boro diyaŋ gaa, amma a bananta buuyaŋ fondo no. —Yaasey 16:3, 25

Zama nda boro ga tammahā nga wo hay fo no, a binde manti hay kulu no, a goono ga nga boñ halliday no. Wa s'arañ boñ darandi! Boro si Irikoy hahaara. Zama hañ kañ boro duma, nga mono ni ga wi.

—Galatey 6:3, 7

Wala arañ mana bay kañ bora kañ sinda adilitaray si Irikoy koytara tubu no? Wa s'arañ boñ darandi! Boro ziibey, wala tooru ganakoy, wala zina-teerey, wala aru-ci-way, wala aru-baay, wala zayey, wala binikomey, wala bajihañ-ka-bugukoy, wala wowkoy, wala komkoy, ikulu si Irikoy koytara tubu.

—1 Korintey 6:9, 10

Ize kayney, wa si nañ boro kulu

m'arañ darandi. Boro kañ goono ga adilitaray goy te, bora din ya adilante no, danga mate kañ cine Almasihu ya adilitaraykoy no. Boro kañ ga soobay ka zunubi te, Iblisi do no a fun, zama Iblisi goono ga zunubi te za sintina. . . .

—1 Yohanna 3:7, 8

Arañ ma si ta boro kulu m'aran fafagu nda sanni yaamo, zama woodin yañ sabbay se no Irikoy bine ga tun borey kañ s'a gana se.

—Afasey 5:6

Amma arañ ma bara Irikoy sanno ganakoyañ, manti a maakoyañ hinne bo, zama nda yaadin no, arañ goono g'arañ boñ halli.

—Yakuba 1:22

Woodin sabbay se, sanda mate  
kaŋ cine zunubi furo ndunnya ra  
boro folloŋ do, zunubi sabbay se  
mo buuyaŋ furo, yaadin mo no  
buuyaŋ gana ka to bora kulu gaa,  
za kaŋ boro kulu na zunubi te.

—Romey 5:12

Waati din gaa no ni ibaay laaley  
ga te gunde ka zunubi hay.  
Zunubi mo, d'a beeri ka zaada, a  
ga kande buuyaŋ. —Yakuba 1:15

Adam-ize daa laalo miila  
ganayaŋ ya buuyaŋ no, amma  
Biya *Hanno* miila ganayaŋ ya  
fundi nda laakal kanay no. Zama  
Adam-ize daa laalo miila ya  
ibaretaray no Irikoy se, zama a

siino ga Irikoy asariya gana, a si  
baa hin k'a te mo. —Romey 8:6, 7

Bora kaŋ na zunubi te din, nga  
no ga bu. Ize si nga baaba taali  
alhakku sambu, baaba mo si nga  
ize wane sambu. Adilante adilitara,  
nga bumbo boŋ no a go. Laalakoy  
mo, a laalayaŋo go a boŋ.

—Ezeciyel 18:20

Amma a ga hima iri ma farhā ka  
te bine kaani, zama ni nya izo bu,  
a ye ka funa. A daray, a ye ka  
margu. —Luka 15:32

Boro kaŋ suuru adilitaray ra ga  
to fundi gaa. Laala ganako mo,  
nga boŋ buuyaŋ no a goono ga  
gana. —Yaasayey 11:19

I n'a daahirandi mo nda gaabi  
kañ Irikoy Izo no, hananyañ Biya  
do a tun ka fun buukoy game ra  
yaño do.

—Romey 1:4

Waato kañ a na woodin ci, a  
kuuwa da jinde beeri ka ne:  
Liyaziru, fatta! Buukwa mo fatta,  
cey da kambey mo go didijante da  
kasance, i n'a moyduma mo haw  
da diko. Yesu ne i se: W'a feeri ka  
tañ.

—Yohanna 11:43, 44

Woone sabbay se no Baaba ga  
ba ay: zama ay g'ay fundo no, ay  
ma ye k'a ta koyne. Boro kulu si  
no kañ g'a ta ay gaa, amma ay  
boñ se no ay g'a no. Ay gonda  
dabari ay m'a no, ay gonda dabari  
mo ay ma ye k'a ta koyne. Lordo

wo, ay Baabo do no ay du a.

—Yohanna 10:17, 18

A kaa ka maan dima gaa k'a  
ham. Borey kañ yañ goono g'a  
jare kay. Gaa Yesu ne: Arwaso, ay  
ga ne ni se: ma tun. Buukwa mo  
tun ka goro, a sintin ka salañ. . . .

—Luka 7:14, 15

**Ay no Fundikoono.** Ay bu, guna  
mo ay gonda fundi hal abada  
abadin. Ay gonda buuyañ da  
Alaahara saaf'izey mo.

—Bangandiyān Tira 1:18

Zama a ga tilas no Almasihu ma  
koytaray ḥwa, hal a ma nga  
ibarey kulu dañ nga cey cire.  
Ibare bananta kañ a ga tuusu mo  
ga ti buuyañ. —1 Korintey 15:25, 26

Ni ma si bara nda de-koy waani fo, kal ay hinne.

Ni ma si te ni boŋ se himandi jabante, wala hay kulu himandi kaŋ go beena ra beene, wala haŋ kaŋ go ndunnya ra ganda, wala haŋ kaŋ go hari ra laabo se ganda. Ni ma si ni boŋ sumbal i jine, ni ma si may i se mo . . . .

Ni ma si ze da Rabbi ni Irikoyo maa yaamo, zama Rabbi si bora kaŋ n'a maa ci yaamo guna sanda a sinda taali.

Wa haggoy da fulanzamyaŋ zaaro zama ni m'a fay waani, mate kaŋ Rabbi ni Irikoyo na ni lordi nd'a. Jirbi iddu no ni ga

taabi ka ni goyo kulu kubandi . . . .

Ni ma ni baaba nda ni nya beerandi, sanda mate kaŋ cine Rabbi ni Irikoyo na ni lordi nd'a . . . .

Ni ma si boro wi.

Ni ma si zina.

Ni ma si zay.

Ni ma si tangari seeda te ni gorokasin boŋ.

Ni ma si ni gorokasin wando bini. Ni ma si ni gorokasin windi bini, wala a fari, wala a bannya, wala a koŋja, wala a yeejo, wala a farka, wala hay kulu kaŋ ga ti ni gorokasin wane.

—Asariya Yaarayaŋ 5:7-21

Zama a moy goono ga boro fondey guna, a goono ga di a ce daguyaŋ kulu mo. Kubay fo si no, wala biya, kaŋ ra laala goy-teekoy ga du ka tugu. —Ayuba 34:21, 22

Boro fo ga hin ka tugu lokotoyaŋ ra kaŋ ay si di a no? Yaadin no Rabbi ci. Manti ay no ga beena nda ganda toonandi? Yaadin no Rabbi ci. —Irimiya 23:24

Man no ay ga koy ka fay da ni Biya, wala man no ay ga zuru ni se ka koy? D'ay kaaru ka koy hala beena ra, ni go noodin. D'ay n'ay daarijo daaru Alaahara, noodin mo ni go no.... Kubay bumbo

manti kubay no ni se, cin mo ga kaari sanda zaari cine. Kubay da kaari, i kulu afolloŋ no ni se.

—Zabura 139:7, 8 da 12

Rabbi moy go nangu kulu, i ga ihanney nda ilaaley kulu guna.

—Yaasayey 15:3

Takahari kulu si no mo kaŋ iiino ga bangay taray kwaaray Irikoy jine. Hay kulu go koonu, i go feerante yaŋ mo a moy jine, nga kaŋ se iri ga kande iri te-goyey. —Ibraniyey 4:13

Zama hay kulu si tugante kaŋ i s'a bangandi. Hay kulu mo si kaŋ go gundu ra kaŋ i s'a kaa taray kwaaray. —Luka 8:17

## 22 HAL ABADA GOOJIYAN BEERO KAN I GA TE IRIKOY IBAREY SE

Boro Izo ga nga malaykey donton. I ga hartayañ daliiley kulu nda borey kan ga goy laaley te margu k'i kaa nga koytara ra. I g'i catu mo danji futa ra. Noodin no i ga hē ka hinjey kanji.

—Matta 13:41, 42

I ga boro laaley ye Alaahara, sanda ndunnya dumey kulu kan dinya Irikoy nooya. —Zabura 9:18

Amma beena da ganda kan go no sohō, sanni followka din boñ no Irikoy n'i jisi danji se. A goono g'i gaay hala zaaro kan ra a ga borey kan yan wangu nga ciiti ka halaci.

—2 Bitros 3:7

Borey din ga du alhakku kan ti halaciyan, hal abada wane, kan g'i fay da Rabbi moyduma d'a dabaro darza. —2 Tassalonikey 1:9

Da ni kambe wala ni ce no ga ni dañ ni ma taali te, m'a dumbu ka furu. Zama ni ma furo fundi ra kambe-fo-koy wala ce-fo-koy ga bisa i ma ni catu danji kan ga duumi ra, nin da ni ce hinka da ni kambe hinka. —Matta 18:8

Woodin yan mo ga koy gurzugay kan ga duumi bona ra, amma adilanney ga koy fundi hal abada ra. —Matta 25:46

Za kaŋ Irikoy na zaari fo daŋ  
kaŋ ra a ga ndunnya kulu ciiti  
adilitaray boŋ. A g'a te mo bora  
kaŋ a waadu do, kaŋ boŋ Irikoy  
tabbatandi boro kulu se za kaŋ a  
n'a tunandi ka kaa buukoy game  
ra.

—Diyey Teerey 17:31

Za kaŋ Rabbi na woodin yaŋ te,  
a ga bay mate kaŋ nga ga te ka  
nga ganakoy faaba taabi ra ka  
borey kaŋ sinda adilitaray gaay  
mo alhakku se hala ciiti zaaro ma  
kaa.

—2 Bitros 2:9

Danga mate kaŋ cine Almasihu  
go, yaadin no iri mo go ndunnyo  
wo ra. Woodin do no baakasinay  
ciya toonante iri ra, zama iri ma

bara nda bine-gaabii ciiti zaaro ra.  
—1 Yohanna 4:17

Sanda mate kaŋ i waadu borey  
se i ma bu sorro followŋ, woodin  
banda mo kala ciiti.

—Ibraniyey 9:27

... I na buukoy ciiti da haŋ kaŋ  
go hantumante tirey ra, i goyey  
boŋ. —Bangandiyəŋ Tira 20:12

Zama tilas no iri boro kulu ma  
bangay Almasihu ciiti karga jine,  
hal iri boro fo kulu ma du nga  
teerey boŋ kaŋ a te waato kaŋ a  
go gaahamo ra, da ihanno no wala  
ilaalo no. —2 Korintey 5:10

Yaadin no, iri boro fo kulu ga  
kande nga bumbo te-goyey Irikoy  
jine. —Romey 14:12

Amma mate kaŋ asariya taamuyaŋ ciya, manti yaadin no Irikoy nooyaŋ go d'a. Zama nda boro folloŋ asariya taamuyaŋ do no boro boobo bu, Irikoy gomno bis'a gumo, za kaŋ boro folloŋ do, nga kaŋ ti Yesu Almasihu, gomni nda nooyaŋ kaŋ fun gomno do baa boro boobo se. —Romey 5:15

Yaadin gaa, manti boro kaŋ ga ba do no, wala manti boro kaŋ ga goy gumo do, amma day Irikoy kaŋ ga bakar do no. —Romey 9:16

Zama araŋ g'iri Rabbi Yesu Almasihu gomno bay, kaŋ baa kaŋ arzakakoy no, kulu nda yaadin a ciya talka araŋ sabbay

se, hal a talkatara do araŋ ma ciya arzakanteyan. —2 Korintey 8:9

Irikoy ga wongu bonbeeraykoy amma a ga gomni no lalabukoy se. —1 Bitros 5:5

... Amma nango kaŋ zunubi baa, noodin no gomni mo baa ka tonton gumo. Hala, sanda mate kaŋ cine zunubi na kohtaray ɳwa buuyaŋ do, yaadin mo no gomni ma kohtaray ɳwa adilitaray ra hala ka koy fundi hal abada gaa, iri Rabbi Yesu Almasihu do.

—Romey 5:20, 21

Dabari bambata no diyey na ngey seeda no d'a, Rabbi Yesu tunyaŋ boŋ. Gomni bambata mo go i kulu boŋ. —Diyey Teerey 4:33

Ammataray jirbey, Irikoy n'i muray, amma sohō a goono ga borey kulu lordi nangu kulu ka ne i ma tuubi. —Diyey Teerey 17:30

Ay ga ne aran se: abada! Amma d'aran mana tuubi, aran kulu ga halaci yaadin cine. —Luka 13:3

Arañ ma tuubi, zama beene koytara maan. —Matta 3:2

Bitros ne i se: Wa tuubi. I ma te aran afo kulu se baptisma Yesu Almasihu maa ra aran zunubi yaafayañ sabbay se, aran ga du Biya Hanno nooyañ ra mo.... Yaadin gaa, wa tuubi ka bare, zama Irikoy m'aran zunubey tuusu. —Diyey Teerey 2:38; 3:19

W'aran taaley kulu kañ aran te furu. . . . —Ezeciyel 18:31

Boro kañ na nga taaley tugu si te albarka, amma boro kulu kañ n'i ci ka fay d'ey mo ga du suuji. —Yaasayey 28:13

Bine sara kañ dumi Irikoy ga ba no ga tuubi goy te hal a ma koy to faaba do. Tuubi mo no kañ boro si tunandi. Amma ndunnya bine saray ga kande buuyañ.

—2 Korintey 7:10

Yaadin mo no ay ga ne aran se: farhā goono ga te Irikoy malaykey jine zunubikooni follow kañ tuubi sabbay se. —Luka 15:10

**Amma da boro laalo bare ka fay da nga zunubey kulu kañ a goy, a n'ay hin sanney kulu haggoy, a na hañ kañ ga saba da hañ kañ ga halal mo te, haciika a ga funa, a si bu bo.**

—Ezeciyel 18:21

**Laalakoy ma nga fonda tañ, boro yaamo mo ma fay da nga fonguyaño. A ma ye ka kaa Rabbi do, nga mo g'a suuji. A ma kaa iri Irikoyo do, zama a ga yaafa nda yulwa.**

—Isaya 55:7

**Zama d'aran ga borey yaafa nda ngey taaley, yaadin gaa no aran Baabo kañ go beena ra mo g'aran yaafa nd'aran taaley.**

—Matta 6:14

**Yesu mo di i cimbeero ka ne yeenikoono se: Ay izo, ay na ni zunubey yaafa ni se.** —Markos 2:5

**... Bora din (Yesu) do no i goono ga zunubi yaafayañ waazu aran se ... Yesu wo, Irikoy n'a beerandi nga kambe ɻwaaro gaa k'a ciya Jine Boro da Faabako, zama a ma tuubi nda zunubi yaafayañ no Israyla se.**

—Diyey Teerey 13:38; 5:31

**Guna, ay goono ga kay fu meyo gaa, ay goono ga kar-kar. Da boro fo maa ay jinda ka meyo fiti, kulu ay ga furo a do, ya ɻwa a banda, nga mo ma ɻwa ay banda.**

—Bangandiyān Tira 3:20

Zama Irikoy gomno kañ ga kande faaba boro kulu do bangay. Gomno din g'iri dondonandi iri ma fay da Irikoy wangay da ndunnya ibaay laaley, k'iri baafuna te da laakal, da adilitaray, da Irikoy ganayañ sohō zamana woone ra.

—Titos 2:11, 12

Arañ ma laakal dake hayey kañ yañ go beena ra gaa, manti hayey kañ yañ go ndunnya ra gaa.

—Kolosiyey 3:2

Koyne, wa si margu nda kubay goyey kañ sında nafa, amma a ga hima arañ ma kand'ey annura do k'i bangandi.

—Afasey 5:11

Arañ ma si ba ndunnya, wala

mo hayey kañ go ndunnya ra. Boro kulu kañ ga ba ndunnya, Baaba baakasinay si no a ra. Zama hay kulu kañ go ndunnya ra, sanda bine ibaay laaley, da mo-diyañ ibaay laaley, da fundi baay foomayañ mo, manti Baaba do no i fun, amma ndunnya do.

—1 Yohanna 2:15, 16

Ya arañ zina-teerey, arañ si bay kañ ndunnya corotaray ya Irikoy ibaretaray no? Yaadin gaa, boro kulu kañ ga ba nga ma ciya ndunnya coro, a na nga boñ te Irikoy ibare nooya.

—Yakuba 4:4

Wa nyumay ka hanan! Wa fay d'arañ goyey laalayaño ay jine, wa nañ laala teeyaañ.

—Isaya 1:16

Boro kaŋ go Almasihu ra, a ciya takahari taji nooya. Hari zeeney bisa, guna mo, itajiyən kaa.

—2 Korintey 5:17

Yesu tu a se ka ne: Haciika, haciika, ay ga ci ni se: d'i mana boro hay hayyan taji, a si di Irikoy koytara. —Yohanna 3:3

Bine taji mo no ay g'aran no, ay ga biya taji mo dan aran ra. Aran gaahamey ra mo ay ga tondi bina din sambu, ya aran no bine hanno, basi wane. —Ezeciyel 36:26

D'aran ga bay kaŋ nga wo adilitaraykoy no, aran ma bay mo kaŋ boro kulu kaŋ goono ga adilitaray goy te, i n'a hay Irikoy

do.... Iri ga bay kaŋ boro kulu kaŋ i hay Irikoy do si soobay ka zunubi te, amma Bora kaŋ hay Irikoy do g'a haggoy. Ilaala mo s'a di ka gaay.

—1 Yohanna 2:29; 5:18

Amma Irikoy n'aran nyumay, a n'aran hanandi, a n'aran adilandi Rabbi Yesu Almasihu maa ra d'iri Irikoyo Biya do mo.

—1 Korintey 6:11

Zama i n'aran hay hayyan taji, manti nda dumar'ize kaŋ ga sara, amma da wo kaŋ si sara, Irikoy Sanno do nooya, kaŋ goono ga funa ka goro hal abada.

—1 Bitros 1:23

## ZUNUBI SE BUUYAJO DA ALMASIHU RA FUNAYAJO

29

Araŋ wo, waato araŋ go buukoyaŋ araŋ taaley d'araŋ zunubey sabbay se. A n'iri tunandi Almasihu banda k'iri gorandi mo a banda beena ra Almasihu Yesu ra. —Afasey 2:1, 6

Nga bumbo no k'iri zunubey sambu ka kond'ey nga gaahamo ra waato kaŋ i n'a sarku bundo gaa, zama iri ma bu zunubey se ka funa mo adilitaray se. . . .

—1 Bitros 2:24

Za kaŋ i n'araŋ tunandi Almasihu banda, araŋ ma hayey kaŋ yaŋ go beene ceeci, nango kaŋ Almasihu goono ga goro Irikoy kambe እwaaro gaa. Araŋ ma

laakal dake hayey kaŋ yaŋ go beena ra gaa, manti hayey kaŋ yaŋ go ndunnya ra gaa. Zama araŋ bu no. Araŋ fundey mo goono ga tugu Almasihu banda Irikoy do.

—Kolosiyey 3:1-3

Borey kaŋ ga ti Almasihu waney mo na Adam-ize daa laaley kanji, d'i bine beeje laaley, d'i bine ibaay laaley. Da Biya *Hanno* do no iri goono ga funa, yaadin gaa iri ma dira Biya *Hanno* ra.

—Galatey 5:24, 25

Yaadin no araŋ mo: w'araŋ bon lasaabu buukoyaŋ zunubi se, amma fundikooniyaŋ Irikoy se Almasihu Yesu ra. —Romey 6:11

Haciika, haciika ay ga ci aran se: boro kaŋ ga maa ay sanno k'ay dontonkwa cimandi mo gonda fundi hal abada. A si kaa ciito do, amma a na buuyaŋ daŋandi ka kaa fundi do. —Yohanna 5:24

Zama boro kaŋ duma haŋ kaŋ ga kaan nga bine ibaay laala se, bine ibaay laala do no a ga fumbi wi. Amma boro kaŋ ga duma haŋ kaŋ ga kaan Biya *Hanno* se, Biya *Hanno* do no a ga fundi hal abada wi. —Galatey 6:8

Sanda mate kaŋ cine Musa na gondo sambu beene ganjo ra, yaadin mo no tilas i ma Boro Izo sambu beene zama boro kulu kaŋ

g'a cimandi ma du fundi hal abada. —Yohanna 3:14, 15

Fundi hal abada ga ti woone: i ma ni bay, ni hinne kaŋ ti Irikoy cimi-cimo, i ma Yesu Almasihu mo bay kaŋ ni donton.

—Yohanna 17:3

Boro kaŋ ga Izo cimandi gonda fundi hal abada, amma boro kaŋ si Izo gana si du fundi, amma Irikoy futa go ga goro a bonj.

—Yohanna 3:36

Zama zunubi alhakko ya buuyaŋ no, amma Irikoy gomni nooyaŋo ya fundi hal abada no, iri Rabbi Almasihu Yesu ra.

—Romey 6:23

*Irikoy Biya bumbo goono ga  
seeda ka margu nd'iri biya ka ne  
iri ya Irikoy izeyan no.*

—Romey 8:16

**Seeda mo neeya: Irikoy n'iri no  
fundi hal abada, fundo wo mo go a  
Izo ra. Boro kaŋ gonda Izo gonda  
fundo. Boro kaŋ sinda Irikoy Izo  
mo sinda fundo. Ay go ga hayey  
din hantum araŋ se zama araŋ ma  
bay kaŋ araŋ gonda fundi hal  
abada, araŋ kaŋ goono ga cimandi  
Irikoy Izo maa gaa.**

—1 Yohanna 5:11-13

**Boro kaŋ gonda ay lordey, a g'i  
gana mo, bora din ga ba ay. Boro**

kaŋ ga ba ay, ay Baaba mo ga ba  
r'a. Ay mo ga ba r'a, k'ay bon  
bangandi a se mo. —Yohanna 14:21

**Adilitaray nafa ga ciya laakal  
kanay. Adilitaray alhakko mo ga  
ciya bine ra baani da deyan  
timmante kaŋ sinda sikka hal  
abada.**

—Isaya 32:17

**Za kaŋ araŋ ya izeyan no, Irikoy  
na Biya *Hanno* donton araŋ biney  
ra kaŋ ga hē ka ne: Baaba, ay  
Baaba! Biya *Hanna* din, Irikoy Izo  
do no a fun.**

—Galatey 4:6

**Woone gaa no iri ga bay kaŋ iri  
goono ga goro Irikoy ra, nga mo  
go iri ra, zama a n'iri no nga Biya.**

—1 Yohanna 4:13

# YESU ALMASIHU GO BORO BINE RA GA BORO NO FARHĀ

Amma sohō ay goono ga kaa ni do. Ay goono ga sanney din salaŋ ndunnya ra, zama i ma du ay farhā toonanta ngey ra.

—Yohanna 17:13

Ay ga ye ka di araŋ. Waato din no araŋ biney ga farhā, araŋ farhāyaŋo mo boro kulu s'a kaa araŋ gaa.

—Yohanna 16:22

Zama Irikoy koytara manti ɳwa da haŋ no, amma adilitaray no, da laakal kanay, da farhā Biya Hanno ra.

—Romey 14:17

Almasihu banda no i n'ay kanji. Kulu nda yaadin ay goono ga funa, amma manti ay no, day

Almasihu no goono ga funa ay ra. Fundo mo kaŋ ay goono ga funa nd'a sohō ay gaahamo ra, ay goono ga funa nd'a cimbeeri ra. Cimbeero wo go Irikoy Izo ra, nga kaŋ ga ba ay, kaŋ na nga boŋ no ka bu ay sabbay se.

—Galatey 2:20

Farhā no araŋ ga hari kaa d'a faaba dayey ra.

—Isaya 12:3

Ay na hayey din ci araŋ se zama ay farhā ma bara araŋ ra, aran farhā mo ma to.

—Yohanna 15:11

Ni naŋ ay ma fundi fonda bay, ni jine gonda farhā kunji, ni kambe ɳwaaro gaa gonda kaani maayaŋ hal abada.

—Zabura 16:11

Amma d'arañ wangu ka Rabbi sanney hangan, hala arañ murte Rabbi lordey gaa, waato din gaa no Rabbi kamba ga gaaba nd'arañ, sanda mate kañ cine a te arañ kaayey se. —1 Samuwila 12:15

Wala arañ mana bay kañ boro kañ se arañ g'arañ boñ no sanda bannyayañ zama arañ m'a gana se, arañ ya a bannyayañ no, nga kañ se arañ go no ga may? Da zunubi se no, a ga kande buuyañ. Da ganayañ se mo no, a ga kande adilitaray. —Romey 6:16

Adilitaray hari mo no a m'arañ kañ go kankami ra no fulanzamay iri banda. Woodin yañ ga te waati kañ Rabbi Yesu ga bangay ka fun

beena ra da nga malayka dabarikooney danji beele ra. A ga borey kañ yañ si Irikoy bay ciiti, da borey kañ yañ wangu ka iri Rabbi Yesu Baaru Hanna gana. Borey din ga du alhakku kañ ti halaciyañ, hal abada wane, kañ g'i fay da Rabbi moyduma d'a dabaro darza. —2 Tassalonikey 1:7-9

Guna, hunkuna ay go ga albarka da laaliyañ mo dañ aran jine. Albarka no d'arañ ga hangan Rabbi arañ Irikoyo lordey se, wo kañ yañ ay go g'arañ lordi nd'a hunkuna. Laaliyañ mo no d'arañ si hangan Rabbi arañ Irikoyo lordey se....

—Asariya Yaarayañ 11:26-28

Deene kulu mo ma seeda ka ne:  
Yesu Almasihu ya Rabbi no, ka  
koy Baaba Irikoy darza gaa.

—Filibiyey 2:11

Boro kulu binde kañ g'ay seeda  
borey jine, ay mo g'a seeda ay  
Baabo kañ go beena ra jine.  
Amma boro kulu kañ g'ay ze  
borey jine, ay mo g'a ze ay Baabo  
kañ go beena ra jine.

—Matta 10:32, 33

Sanno wo ga ti: Da ni yadda a  
gaa ka ci da ni meyo ka ne: Yesu  
ya Rabbi no, ka cimandi ni bina ra  
kañ Irikoy n'a tunandi ka kaa  
buukoy game ra, ni ga du faaba.  
Zama bine no boro ga cimandi  
nd'a ka du Irikoy jine adilitaray,

me mo no boro ga seeda nd'a ka  
du faaba. —Romey 10:9, 10

Boro kulu kañ goono ga Izo ze,  
bora din sinda Baaba *Irikoy* mo.  
Boro kañ ga Izo seeda, a gonda  
Baabo mo. —1 Yohanna 2:23

Boro kulu kañ haawi g'a di in  
d'ay sanney sabbay se, Boro Izo  
mo, haawi g'a di bora din sabbay  
se waati kañ a ga kaa nga nda  
Baabo da malayka hanney darza  
ra. —Luka 9:26

Woone gaa no araŋ ga Irikoy  
Biya bay: biya kulu kañ goono ga  
seeda ka ne Yesu Almasihu kaa  
gaaham ra, nga wo Irikoy wane  
no. —1 Yohanna 4:2

Wa laakal daŋ! Wa batu mo!  
Zama aran yanjekaaro Iblisi go  
danga muusu beeri kaŋ go ga  
dundu cine. A goono ga windi ka  
ceeci boro kaŋ nga ga ɳwa.

—1 Bitros 5:8

Asariya taamukwa din kaayaŋo  
ga te Saytan dabaro ra, da dabari  
goy kulu dumi, da alaama, da  
dambara hari kaŋ yaŋ ciya  
tangari wane yaŋ.

—2 Tassalonike 2:9

Ni m'i moy fiti, i ma bare ka fun  
kubay ra ka ye annura do, i ma  
fun Saytan dabaro do ka ye Irikoy  
do, zama i ma du ngey zunubey  
yaafayaŋ, da tubu mo borey kaŋ  
yaŋ ciya hanantey ay ra cimbeer  
do banda. —Diyey Teerey 26:18

Alwaato din binde kala Biya  
konda Yesu ganjo ra zama Iblisi  
ma du k'a si. Alwaato din gaa no  
Yesu tu ka ne a se: Koy, gana ay  
se, ya Saytan! Zama i n'a hantum  
ka ne: Ma sududu Rabbi ni  
Irikoyo se, nga hinne se mo no ni  
ga may. Kala Iblisi fay d'a. Guna  
mo, malaykey kaa ka Yesu  
saajaw. —Matta 4:1 da 10, 11

... Araŋ ma te gaabi Rabbi do  
d'a dabari gaabikoono ra mo. Wa  
aran wongu bankaarayey daŋ, wa  
aran wongu jinayey koto. Irikoy  
n'i no aran se zama aran ma du ka  
kay ka gaaba nda Iblisi carma.

—Afasey 6:10, 11

A binde, za kañ zankey gonda  
baa kuro da baso ra, yaadin no  
nga bumbo mo margu nda woodin  
yañ, hala buuyañ do a ma buuyañ  
dabarikoyo, kañ ga ti Iblisi, ciya  
yaamo. —Ibraniyey 2:14

Boro kañ ga soobay ka zunubi  
te, Iblisi do no a fun, zama Iblisi  
goono ga zunubi te za sintina.  
Hañ kañ se Irikoy Izo bangay  
neeya: zama nga ma Iblisi goyey  
halaci. —1 Yohanna 3:8

May no g'iri fay da Almasihu  
baakasina? Taabi no? wala  
kankami, wala gurzugay, wala  
haray, wala banji, wala kataru,  
wala takuba? Amma hayey din

kulu ra iri zaama bisa zaamayañ  
iri baakwa do. —Romey 8:35 da 37

Wa arañ boj ye ganda Irikoy  
se, amma arañ ma wangu Iblisi se,  
a ga zuru arañ se mo. Arañ ma  
maan Irikoy gaa, nga mo ga maan  
arañ gaa. . . . —Yakuba 4:7, 8

Waato din gaa no asariya  
taamukwa ga bangay. Rabbi g'a  
zeeri nda nga me funsuyaño k'a  
halaci mo da nga kaayaño kaaro.  
Asariya taamukwa din kaayaño  
ga te Saytan dabaro ra, da dabari  
goy kulu dumi, da alaama, da  
dambara hari kañ yañ ciya  
tangari wane yañ.

—2 Tassalonikey 2:8, 9

D'ay ga salaŋ da Adam-izey da malaykey deeney, day ay sinda baakasinay, ay ciya danga guuru-say kaŋ ga hē, wala can-caŋ kaŋ ga kosongu. —1 Korintey 13:1

Amma wo kaŋ Biya *Hanno* ga hay ga ti: baakasinay, da farhā, da laakal kanay, da suuru kuuku, da dogonay, da booriyaŋ, da naanay, da lalabu, da boŋ hiniyaŋ....

—Galatey 5:22, 23

Yesu ye ka ci a se sorro hinkanta ka ne: Siman, Yonana ize, ni ga ba ay no? Bitros ne a se: Oho, ya Rabbi, ni ga bay kaŋ ay ga ba nin. Yesu ne a se: Ma te ay feejey se Kuruko. —Yohanna 21:16

D'araŋ ga ba ay, araŋ g'ay lordey gana. —Yohanna 14:15

Da boro fo ga ne: Ay ga ba Irikoy, amma a goono ga konna nga nya-izo, a ciya tangarikom. Zama boro kaŋ si ba nga nya-izo kaŋ a go ga di si hin ka ba Irikoy kaŋ a mana di. —1 Yohanna 4:20

D'araŋ ga ba care, woodin do no borey kulu ga bay kaŋ araŋ ya ay talibiyaŋ no. —Yohanna 13:35

Iri ga bay kaŋ iri na buuyaŋ daŋandi ka kaa fundi do zama iri ga ba iri nya-izey. Boro kaŋ sinda baakasinay, buuyaŋ ra no a goono ga goro. —1 Yohanna 3:14

# YESU ALMASIHU TUN KA FUN BUUKOY GAME RA YADO

Iri mo seedayaŋ no hay kulu boŋ kaŋ a te Yahudiya laabo ra da Urusalima ra. I n'a wi mo kanjiyaŋ bundo gaa. Irikoy mo n'a tunandi a buuyaŋo jirbi hinzanta hane, k'a no a ma bangay. Day, a mana bangay jama kulu se bo, kala seedey kaŋ Irikoy jin ka suuban yaŋ se, sanda iri nooya, kaŋ ŋwa ka haŋ a banda a bu ka tunyaŋo banda.

—Diyey Teerey 10:39-41

Jirbi ahakku banda a talibey go fuwo ra koyne, Toma mo go i banda. Yesu kaa, fu meyey go daabante. A kaa ka kay i bindo ra ka ne i se: Laakal kanay ma bara

araŋ banda. Waato gaa a ne Toma se: Kande ni kambayze neewo, m'ay kambey guna mo. Ma kande ni kambe ka daŋ ay carawo ra mo. Ma si goro nda cimandiyəŋ-jaŋay, amma ma cimandi. Toma tu a se ka ne: Ay Rabbo nd'ay Irikoyo!

—Yohanna 20:26-28

Waato kaŋ Yesu tun jirbi iyya zaari sintina hane za da hinay, a jin ka bangay Maryama Magdaliya bora se . . . .

—Markos 16:9

I n'a nooyandi iri taaley sabbay se. Irikoy n'a tunandi mo iri *nga jine* adilandiyəŋo sabbay se.

—Romey 4:25

# YESU ALMASIHU TUNYAÑO GA TI IRI BEEJE BAMBATA

39

Araŋ ma si dambara nda woodin, zama alwaati go kaa kaŋ borey kaŋ yaŋ go saarayey ra ga maa a jinda. I ga fatta mo. Borey kaŋ yaŋ te ihanno ga tun fundi se. Borey kaŋ yaŋ te ilaalo mo ga tun ciiti se.

—Yohanna 5:28, 29

Wala araŋ mana bay kaŋ iri kulu kaŋ i na baptisma te iri se Yesu Almasihu ra, a buuyaño ra no i na baptisma din te iri se? Yaadin gaa, baptisma do no i n'iri fiji a banda buuyaŋ ra. Zama sanda mate kaŋ cine Irikoy na Almasihu tunandi ka kaa buukoy game ra Baabo darza do, yaadin no iri mo ma iri goray te fundi tajo

ra. Zama d'iri margu nda Almasihu ka bu a banda misa ra, yaadin gaa iri ga margu nd'a a tunyaño ra mo.

—Romey 6:3-5

Da Almasihu go araŋ ra, baa kaŋ araŋ gaahamey ya buukoyaŋ no zunubi sabbay se, kulu nda yaadin araŋ biyey gonda fundi zama araŋ gonda adilitaray *Irikoy jine*. Da Irikoy kaŋ na Yesu tunandi ka kaa buukoy game ra Biya go araŋ ra da goray, yaadin gaa nga kaŋ na Almasihu Yesu tunandi ka kaa buukoy game ra g'araŋ gaahamey kaŋ ga aniya ka bu tunandi mo. . . .

—Romey 8:10, 11

Hal a m'iri no iri ma faaba iri ibarey kambey ra, iri ma may Irikoy se humburkumay si. Iri ma Irikoy gana hananyaŋ da adilitaray ra, hal iri aloomarey me.

—Luka 1:74, 75

Yaadin gaa, ay baakoy, za kaŋ iri gonda alkawley din, wa naŋ iri m'iri boŋ hanandi gaaham ziibo nda biya ziibo kulu gaa, k'iri hananyaŋo toonandi Irikoy humburkumay ra. —2 Korintey 7:1

Ay wo, hari no ay goono ga baptisma te d'a araŋ se, tuubiyaŋ sabbay se. Amma bora kaŋ ga kaa ay banda din, a ga bisa ay dabari. Ay mana to naŋ kaŋ ay ga ce daŋ a ce ra. Nga no ga baptisma te

araŋ se da Biya Hanno da danji mo. —Matta 3:11

Baaba Irikoy n'araŋ suuban nga waado boŋ, Biya *Hanno* fay waaniyaŋo Irikoy se do. A n'araŋ suuban hal araŋ ma Yesu Almasihu gana ka hanan mo a kuro say-sayyaŋo do. —1 Bitros 1:2

Boro kulu kaŋ ga nga boŋ hanandi ka waana kayna waney ga ciya darza goy teeyaŋ jinay, kaŋ i fay waani. A gonda nafa mo nga koyo se. . . . —2 Timotiyos 2:21

Amma mate kaŋ cine nga kaŋ n'araŋ ce ya Hananyankoy no, yaadin cine no araŋ bumbey mo ma bara ihannoyaŋ araŋ gora kulu ra. —1 Bitros 1:15

Woodin sabbay se no Yesu mo na taabi haŋ birni meyo se taray, zama nga ma jama hanandi nda nga bumbo kuro. —Ibraniyey 13:12

Za kaŋ a n'iri suuban za i mana ndunnya sinji, iri ma ciya nga wane yaŋ Almasihu ra, zama iri ma goro hananteyaŋ kaŋ sinda taali nga jine. Araŋ ma boro tajo mo faka kaŋ Irikoy taka nga alhaalo boŋ. A n'a taka adilitaray da hananyaŋ kaŋ cimi ganayaŋ ga no ra. —Afasey 1:4 da 4:24

Noodin no i ga daba fondo fo gar, fondayeze no kaŋ se i ga ne Hananyaŋ Fondo. Boro kaŋ si hanan si du k'a gana, amma i n'a te borey kaŋ goono ga fonda gana

se. Oho, baa borey kaŋ yaŋ si caram si daray noodin. —Isaya 35:8

D'iri g'iri zunubey ci, nga ya naanaykoy no, adilitaraykoy mo no, a g'iri yaafa nd'iri zunubey. A g'iri hanandi mo adilitaray-jaŋay kulu gaa. —1 Yohanna 1:9

Za kaŋ hayey din kulu ga halaci yaadin cine, boro woofo yaŋ dumino a ga hima araŋ ma bara goray hanna ra da Irikoy ganayaŋ ra.

—2 Bitros 3:11

Wa himma daŋ ka laakal kanay goray ceeći araŋ da boro kulu game ra. Wa hananyaŋ mo ceeći da himma kaŋ boro kulu si di Irikoy da bora sind'a.

—Ibraniyey 12:14

Woodin sabbay se mo, d'araŋ wo, kaŋ ga ti boro laaloyaŋ ga waani mate kaŋ araŋ ga nooyaŋ hanney no araŋ izey se, sanku fa araŋ Baabo kaŋ go beena ra ga Biya Hanna no borey kaŋ yaŋ ga ḥwaaray a gaa se. —Luka 11:13

Waato kaŋ i te adduwa, nango kaŋ i bara din zinji. I kulu to mo da Biya Hanna, i na Irikoy sanno ci mo da bine-gaabi.

—Diyey Teerey 4:31

Amma araŋ wo, araŋ siino ga Adam-ize daa laalo gana, amma Biya *Hanno* no araŋ goono ga gana, za kaŋ Irikoy Biya go araŋ ra da goray. Day boro kulu kaŋ

sinda Almasihu Biya mantı a wane no. —Romey 8:9

Ay g'ay Biya daŋ araŋ ra, ya araŋ candi ay hin sanney ra, aran g'ay farilley haggoy k'i goy te mo. —Ezeciyel 36:27

Amma araŋ ga du dabari, waati kaŋ Biya Hanna ga zumbu aran boŋ. Araŋ ga ciya mo ay seedayaŋ.... —Diyey Teerey 1:8

Zama Barnaba wo boro hanno no, a to da Biya Hanno da cimbeeri.... —Diyey Teerey 11:24

Talibey mo goono ga to da farhā da Biya Hanno.  
—Diyey Teerey 13:52

# ALKAWLI HANNEY KAŅ I TE ALMASIHU GANAKOY SE

43

Rabbi ga maan bine-saray-koyey, a ga borey kaņ yaņ gonda bine suugay faaba. —Zabura 34:19

Hayey wo kulu, ay kamba no k'i te, hayey din kulu mo, ay kamba no naļ i bara. Yaadin no Rabbi ci. Amma boro woone no ay baa go d'a, bora kaņ sinda boňbeeray, kaņ ga nga biya ye ganda, kaņ ga jijiri d'a maa ay sanno mo.

—Isaya 66:2

Yesu mo ne a se: D'ay ga hin! Hay kulu ga hin ka te nga kaņ ga cimandi se. —Markos 9:23

Ay baakoy, wa si dambara nda gurzugay konna kaņ go araņ game ra, kaņ zumbu araņ boň

zama a m'araņ gosi, hal araņ ma ne dambara hari fo no ka du araņ. Amma wa farhā kaņ araņ goono ga margu Almasihu gurzuga ra, hal a darza bangandiyāo alwaato mo, araņ ma farhā da farhā beeri.

—1 Bitros 4:12, 13

A ga mundi kulu tuusu i moy gaa, buuyaň mo si ye ka te koyne. I si ye ka te seew mo koyne noodin, wala hēeni wala doori, zama hari sintinayey bisa.

—Bangandiyā Tira 21:4

Ma de Rabbi gaa, ma booriyan goy te, ma goro laabo ra, ma munye da naanay mo.

—Zabura 37:3

Zama za kañ nga bumbo taabi siyañ ra, a gonda dabari mo a ma borey kañ yañ go siyañ ra gaakasinay. —Ibraniyey 2:18

Irikoy kañ ti Laakal-Kanay-Koyo mo ga waasu ka Saytan mumuru arañ cey cire.

—Romey 16:20

Adilante masiibey wo iboobo no, day Rabbi g'a soolam ka kaa i kulu ra. —Zabura 34:20

Waati kañ ni ga harey dañandi, ay go ni banda. Waati kañ ni ga isey dañandi mo, i si ni gon. Waati kañ ni ga gana danji bindi ra, a si ni kukure, danji beela mo si di ni gaa. —Isaya 43:2

Iri ga bay mo kañ Irikoy goono ga hay kulu margu ka goy borey kañ yañ ga ba r'a albarka se, sanda ngey se kañ yañ Irikoy ce nga waado boñ nooya.

—Romey 8:28

Siyañ kulu mana du arañ kala day wo kañ dumi ga kaa boro kulu gaa. Amma Irikoy ya naanaykoy no kañ si ta arañ ma du siyañ kañ ga bisa arañ hina, amma siyaño alwaato ra no a ga faaba fondo te arañ se hal arañ ma du ka hin a.

—1 Korintey 10:13

Zama iri gonda alfaga beeri kañ ga bakar iri londibuunay se, i n'a si mo hay kulu ra danga iri cine, day zunubi kulu si. —Ibraniyey 4:15

# ALKAWLEY KAŅ I TE BOREY KAŅ TE ZAAMA SE

45

Boro kaņ te zaama, ay g'a te bonjare, fuwo kaņ ra i ga sududu Irikoy se. A si fatta a ra mo hal abada. Ay g'ay Irikoyo maa hantum a boŋ, d'ay Irikoyo birno maa, kaņ ti Urusalima tajo kaņ ga zumbu ka fun beena ra ay Irikoyo do, d'ay bumbo maa tajo mo.

—Bangandiyān Tira 3:12

Boro kaņ te zaama ga bankaaray yaadin da bankaaray kwaaray yaŋ. Ay s'a maa tuusu fundi tira ra hal abada. Ay g'a maa seeda ay Baaba nda nga malaykey jine.

—Bangandiyān Tira 3:5

Boro kaņ te zaama, ay g'a gorandi ay banda ay karga boŋ, sanda mate kaņ ay mo te zaama, ay goro mo ay Baaba banda a karga boŋ. —Bangandiyān Tira 3:21

Boro kaņ te zaama ga hayey din tubu. Ya ciya a Irikoyo, nga mo ma ciya ay izo.

—Bangandiyān Tira 21:7

Boro kaņ gonda hanga ma maa haŋ kaņ Biya goono ga ci Almasihu margey se. Boro kaņ te zaama, nga se no ay ga no a ma ŋwa fundi tuuro gaa, kaņ go Irikoy Paradiso ra.

—Bangandiyān Tira 2:7

## 46 IRIKOY SALAJ IRI SE HIIJAY FAYYAJ BOJ

Amma borey kañ go hiijay ra se ay ga lordi no — manti ay boñ wane no bo, amma Rabbi wane no — wande ma si nga kurnye fay. (Amma d'a fay, a ma goro yaadin, kurnye si, wala a ma ye ka saba nda nga kurnyo.) Kurnye mo ma si nga wande fay. Hiijay ga wande haw hala nga kurnyo fundo me. Amma da kurnyo bu, hiija n'a tañ, a ma hiji nda boro kañ a ga ba, kala day Rabbi ra.

—1 Korintey 7:10, 11, 39

Sanda wayboro kurnyekoy cine, asariya g'a haw kurnyo gaa waati kulu kañ kurnyo go baafuney ra. Amma d'a bu, waybora ga feeri asariya kañ n'a haw kurnyo gaa

do. Da waybora na alboro fo hiji za kurnyo go baafuney ra, i ga ne a se zina-teeri. Amma da kurnyo bu, wando ga feeri asariya wo gaa, hala baa a na alboro fo hiji, manti zina n'a te.

—Romey 7:2, 3

Boro kulu kañ ga nga wando fay, k'afó hiji, zina no a goono ga te. Boro kañ ga wayboro hiji kañ kurnyo n'a fay mo, zina no a goono ga te.

—Luka 16:18

Amma ay ga ne araj se: boro kulu kañ ga nga wande fay, da manti zina sabbay se no, kulu a n'a dan zina fonda ra nooya. Koyné, boro kulu kañ ga wayboro fayante hiji, zina no a go ga te.

—Matta 5:32

# YESU ALMASIHU GA YE KA KAA NDUNNYA RA

47

D'ay koy ka nango soola araq se mo, ay ga ye ka kaa k'araq ta ay do, hala nango kaq ay go, araq mo ma bara noodin. —Yohanna 14:3

Gaa no Boro Izo alaama mo ga bangay beena ra. Saaya din no ndunnya dumey kulu ga te bine saray. I ga di Boro Izo go kaa beene burey boq da dabari da darza bambata. —Matta 24:30

Zama boro kulu kaq haawi g'a di in d'ay sanno sabbay se, zamana kaq gonda zina nda zunubi wo ra, Boro Izo mo, haawi g'a di bora din sabbay se, alwaato kaq a ga kaa nga Baabo darza ra,

nga nda malayka hanney nga banda. —Markos 8:38

Ay baakoy, sohō iri wo Irikoy izeyaq no. Mate kaq iri ga ciya d'a mana bangay jina, amma iri ga bay kaq waati kaq Almasihu ga bangay, iri ga bara danga a cine, zama iri ga di a mate kaq a go d'a. Boro kulu mo kaq gonda beejo wo nga ra ga nga boq hanandi, danga mate kaq cine Almasihu ga hanan. —1 Yohanna 3:2, 3

Zama Boro Izo ga kaa nga Baabo darza ra, nga nda nga malaykey. Alwaato din no a ga boro kulu bana nga goyo boq. —Matta 16:27

## 48 IRIKOY SANNEY HANANTA

Beene nda ganda ga tuusu,  
amma ay sanney wo si tuusu.

—Luka 21:33

Zama annabitara din mana kaa  
boro miila boŋ baa ce fo, amma  
borey salaŋ da haŋ kaŋ fun Irikoy  
do, zama Biya Hanno no goono g'i  
tuti.

—2 Bitros 1:21

Irikoy Tira Hanney kulu  
funsanteyaŋ no nda Irikoy  
fulanzama. I gonda nafa mo  
dondonandiyaŋ da deeniyaaŋ da  
daŋ fondoyaŋ da goojiyaŋ se mo  
adilitaray ra. —2 Timotiyos 3:16

Ni sanno ya fitilla no ay cey se,  
kaari mo no ay fonda ra.

—Zabura 119:105

## ADDUWA NDA YAAFA

(Yesu ne,) Woodin se binde,  
d'araŋ ga te adduwa, araŋ ma ne:  
Ya iri Baabo kaŋ go beena ra, ni  
maa ma ciya ihanna. Ni koytara  
ma kaa. Mate kaŋ cine i ga ni  
miila te beena ra, i m'a te neewo  
mo ndunnya ra. M'iri no hunkuna  
ŋwaari, m'iri garaw-garawey  
yaafa iri se, sanda mate kaŋ cine  
iri mo g'iri garawkooney yaafa  
nd'a. Ma si konda iri siyaŋ do,  
amma m'iri faaba k'iri wa da  
Izefuto. (Zama koytaray da  
dabari nda darza, ni wane yaŋ no  
hal abada abadin. Amin.) Zama  
d'araŋ ga borey yaafa nda ngey  
taaley, yaadin gaa no araŋ Baabo  
kaŋ go beena ra mo g'araŋ yaafa  
nd'araŋ taaley. —Matta 6:9-14

# IRIKOY FAABA FONDA

*Ay ya zunubikooni no.*

Zama boro kulu na zunubi te, i  
gaze mo Irikoy darza gaa.

—Romey 3:23

*Almasihu bu ay se.*

Zama Almasihu bu zunubey  
sabbay se sorro folloq. Nga kaq  
ga ti adilitaraykoy, a n'a te no  
borey kaq sinda adilitaray se  
zama a ma konda iri Irikoy do....

—1 Bitros 3:18

*Ay ga hima ka tuubi ka fay  
d'ay zunubey.*

Boro kaq na nga taaley tugu si  
te albarka, amma boro kulu kaq  
n'i ci ka fay d'ey mo ga du suuji.

—Yaasayey 28:13

Yaadin gaa, wa tuubi ka bare,  
zama Irikoy m'aranj zunubey  
tuusu . . . . —Diyey Teerey 3:19

*Tilas ay ma Almasihu cimandi  
k'a ta.*

Amma borey kulu kaq n'a ta,  
ngey kaq yan de a gaa, a n'i no  
dabari i ma ciya Irikoy izeyan.

—Yohanna 1:12

*Ay ga tabbatandi mo kaq ay  
du faaba.*

Boro kaq gonda Izo gonda  
fundo. . . . —1 Yohanna 5:12

. . . Boro kaq ga maa ay sanno  
k'ay dontonkwa cimandi mo gon-  
da fundi hal abada. A si kaa ciito  
do, amma a na buuyaq daqandi ka  
kaa fundi do. —Yohanna 5:24

Published in numerous languages as God supplies funds in answer to prayer. If you would like more copies for prayerful distribution, write in English. Specify which language(s) you need and how many booklets.

**World Missionary Press, PO Box 120, New Paris, IN 46553-0120 USA**



Read booklets online or by App  
[www.wmp-readonline.org](http://www.wmp-readonline.org)